


NGA WEWENI ANGANTULA ?

Pa wanda wumwi u wa Sabata nayile mukuwizya Imbila yi Landwe zima ilyakwe Leza mu kaya kamwi aka muni ya wa Suto. Kweneko kwawungine iwumba kulu ilya wantu, apaliponga ni mfumu-nye nga nu mangwe, wonsi wizile mukuteyelezya Izwi lya-kwe Leza. Izwi lya wumi, lino lili na maka swinya lyakola ivilimi vyowili ukulusye ulupanga, Izwi lyolyo-nye lyinjizile mu myezo ya wantu.

Nalanga pano nchili nkuwizya, e mangwe e muka mfumu nkulu, atalika ukulila nkaninye. Aminsozi ayatantamuka mu matama yakwe, nga ayimilila alila ichikalazi nkaninye apunda ati, **“Nga weweni angantula? Nazina ntulani, umwezo wane wukutamika kotaluvile, indi na malanda amuno ne muntu muwipe. Nga weweni anganjawa? Nga weweni angantula amfunye ku chingololo chwiipe ichaluwembu? Mwensi mwamanya nene kuno ne mangwe (e muka mfumu) naninye ne mwanachi wino nkuyanga mu kupepa.**

Kanonzi kwapita imyaka amakumi yawili pano natalichila ukuya mukupepa, ukuwa ukuchita wonye-woo kutanjavwilizya, swinya kutamfumya ku chikonkoli, nanyepwa nu luwembu. Ne chakolwa swinya e simisoka e chikoma mwenecho. Swinya na makasa yane yakombela mukusuta ipala — lino alitipwe! Uluwembu lwanyepa amakasa yane na matamba yane-nye, ne muzya wi Lungu lya mulilo!”



Wensi wino akuchitanga uluwembu awakwe Satana I Yohani 3:8

E mangwe, alila swinya kotaluvile ayikala pansi alila ichikalazi: “Ntulani! Ntulani! Nga weweni angantula? Chingatenga naku-nda Leza, lelo navindwa nu luwembu, uluwembu lukankwemela kwi lungu lya mulilo. Muno akukolwa nakomile umwanane e ka-tote umonsi, nakozilwe ni pala pano na mu pafile mu nsizi, muno akukolwa nalanga pano nkutantala pansi intitichizya umutwe wa mwanane umukundikwe, imukoma afwa. Si nazina-mwe ntulani, mu mfumye ku mfwa yoo!

Ngavino na ku kuntawa kwa wusuwizi wane-nye nako kutanjavwilizya chimwi. Nu kuya mu kupepa-nye kutanjavwilizya nanti chonga. Nga weweni angantula? Nga weweni angamfyusya?

Nalanga pano nivwa kuno akulila swinya akupunda intolelela inti: “Umutende wuwe nawe. Utatentemuka usumbe isuwilo. Intazi zino ulinazyo zili kwe wila muntu. E Kalata wakwe Leza, e Baibolo, mwe kalata wa *Waroma 7:15-25* akutolelela ukulila kwa-ko ukwa mu mwezo akutunena vino uluwembu lwatuvinda swinya nu kutuwumbulila wino angatufyusya.”

Lelo namanya kuno mwakwe nene (ku muwili) ntawa ni chizima nanti chonga; nkalonda ukuchita ivizima lelo insi na maka ya kuchitila wowo. Nsichita ivizima vino nazipila ukuvichita, ukuwa umuwipe wino napata ukumuchitila chimwi, weyo-nye awino nkamuchitila. Uluwembu luno lwawa mwe nene lukampatichizya ukulandalila ukuluchita, nkapotwa ukuchita uwuzima, wuno nazipila ukuwuchita. Nkasechela mwi sundo lyakwe Leza mu muntu wa mukasi-kasi, ukuwa mukasi ki wumba lya wantu wane, muli sundo linji, lino likatamya isundo lya melengania yane nu kuntwala ku wuzya wi sundo lya luwembu. Kanonzi-nye nanti kuzimba ukulila konye-koo kwandi kuwe mu myezo yakwe wila muntu — “**Oko mwe nayimba wuli! Nga weweni angantula?**” Ndi twalilila Leza weni angatutolelela atatule

ITOLELELO


“Nkasalifya Leza mwakwe Katula e Yesu” *Waroma 7:25*. Ndi Umwana waleka mwakululwa, ye mwakululwa molimo-nye.” *Yohani 8:36*.

E Yesu awino tolelelo wa mawuzyo yitu yonsi: We litolelelo kwi wuzyo lyako. Mwakwe winji musi ukutulwa, suka ndi amwi zina lyakwe Yesu amuno tungatulilwa. *Imilimo 4:12*. E Yesu wenganye-nsu awino angatufyusya ku luwembu lwitu. Pasi sing’anga nanti wumwi, nanti wekawizya-nye, nanti we simapepo, nanti ali Klezia-nye vino vingatufyusya ku luwembu. Suka ndi we Yesu, Umwana Ng’onzi wakwe Leza wino akasenda amawembuko ya muni, weyo-nye awino angatufyusya nu wazi wakwe, na mu maka ya Muzimu Wakwe.

E Yesu Umwanakwe Leza wizile muni mo “Ukwiyula into-
nko aminso, nu kusapula awakungwe mu vingololo mbali
nu kufumya wano wikala nu ng’anda zya mfinzi.” *Yesaya 42:6, 7.*
Yesu watili: “Wensi wino akachita uluwembu amuzya wa luwe-
mbu, ukuwa ndi Umwana (wakwe Leza) wiza wawatula, apano mu-
ngatulwa.” *Yohani 8:34-36.* Yesu we kusimichila swinya we Katula.

E Yesu Umwanakwe Leza wasenzile uluwembu lwitu lonsi
pa wuchinganike. Uluwembu lwinu lonsi lwa pamantilwa pa Wu-
chingane. Nachawuzima-nye wasenda uwulumila wa malanda
yitu. Wakomilwe muno aluwembu lwitu.

NKASALIFYA LEZA MWAKWE YESU KLISTU



**Wensi wino Umwana (E Yesu) wiza wakulula, alitela wakululwa
(Yohani 8:26).**

Wazwisizwe uwazi amuno aluwembu lwitu. Ukusundwa kwitu
kwalinji pakwe weliwe, mwakwe wino tuli nu mutende. Twapozwa
nu kusundwa kwakwe.” *Yesaya 53:3-7.*

E Barabasi walinji amuwembu swinya e chikoma wino wapa-
nzizizwe imfwa. E Yesu Umwanakwe Leza, asayikwa. Asayikwa
mu masyo yano Barabasi wazipizile ukusayikwa, mu masyo yako
na mu masyo yane, e chikoma weyo wafyusile muno umntu winji
wamufwizile. Achino wewe nani tuli ngati we Barabasi.

Ichilambu cha luwembu amfwa, ukuwa ichawila chakwe Leza awumi wa muyayaya mwakwe Yesu Klistu. Ndi walola ni suwilo pa wuchingane wakwe Yesu, ungayilola we mwenecho uluwembu lwako kuno lwapamantilwa pa Wuchingane. E Yesu awino wawa ngati awewe alyakuti wenji uwe nu wumi wuntasila. Wazwisizwe uwazi wakwe muno aluwembu lwako. Amuno Leza wakunzile insi achaleka apa Umwanakwe e Musyupu, alyakuti utize uyize ulowe, ukuwa uwawa nu wumi wa muyayaya.

Walanga pano mangwe wivwa amazwi yanye-ayaa, asuwila nu mwezo wakwe wonsi mwakwe Yesu, ayifima kwakwe weliwe wino wamufwizile pa Wuchingane, swinya wazwisizwe uwazi wakwe alyakuti amuswefye amwezo wakwe ku luwembu. E mangwe apa umwezo wakwe uwaluwembu kwe Leza, nu Leza amupa umwezo wupya amwizyuzya nu Muzimu wakwe Uwutele. Atamutetezile amawembuko yakwe matupu, ukuwa wamufumizye ku maka ya kupanzwa kwa luwembu. Ukufumilila paponye kanonzi yawa myaka mivule, kanonzi mangwe weyo amuntu wa myata yamiwele mizima iyakuchimvya, kanonzi ali nu wumi wenecho. Waleka ukung'wa ipala lyankaninye, asipepa nanti akufwenela e fwaka-nye, ali ni miwele yenecho iya kusimichila, wawa achelewulwa chipya; "Ivintu vikali vyuluka, acino lolani, vyawa avipya." *II Wakorinte 5:17.*

Achaleka wewe mwanawitu we muntu ukuwazya, funtuka uyifumye mu wuzya muno we Yesu Klistu. Yesu watili: "Zanji kwakwe Nene mwensi mwe wantu mukukuwantika swinya mwang' wamilwa nandi njize mbape ukupuza." Zanji kwakwe Yesu ni miwele yinu yonsi-nye konsinye kuno muli. Muwumbulilani uluwembu lwinu lonsi ni ntazi zinu zyonsi. Atalitela awawinge ndi mwaya kwakwe weliwe na kakope mbali nu muchinzi wakuwila kwa myezo yinu. Nche pamwi we mwina-Klistu mukali wino waliwilizwa nu luwembu. Zanga kwakwe Yesu wandi akufyusye nanti kuzimba, mu mwata uwuliwonga ndivino wapoziye uwa mambombo swinya ndivinowa pozizye intonko aminso. E Yesu weni amanda yonsi awuliwonga, weni angapozya ni myezo yino yakombela ayifumya mu vingololo. Weni akupozyanga Indwala zitu zyonsi nu kututetela amawembuko yitu yonsi. *Amalumbo 103:3.*

Ndi wayipa nu mwezo wako wonsi kwe Yesu, wumbulila na wantu wani wino wakufyusya wewe. Naswenye tungalonda ukwiwva kwakwe wewe.

For **free** Gospel literature, books and tracts in over 540 languages, write to:

E-MAIL: info@angp.co.za

ALL NATIONS GOSPEL PUBLISHERS

P.O. Box 2191, PRETORIA, 0001, R.S.A.

(A Gospel Literature Mission financed by donations)

(Reg. No. 1961/001798/08)